

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ. The copies will be circulated a little later to all the members.

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿ).—ಸ್ವಾಮಿ, ೧೯೫೦ನೇ ಇಸವಿಯ ರಾಜ್ಯ ಸಾರಿಗೆ ಸಂಸ್ಥೆ ಶಾಸನದ ೩೫ (೨)ನೇ ಕಲಮಿನ ಮೇರೆಗೆ ಹೊರಡಿಸಿದ ೧೯೮೧-೮೨ನೇ ಸಾಲಿನ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ೨೧ನೇ ವಾರ್ಷಿಕ ಆಡಳಿತ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಶ್ರೀ ಎಂ. ಮಹದೇವ್.—ಸ್ವಾಮಿ, ಈ ಸದನ ಈವೊತ್ತೇ ಕೊನೇ ದಿವಸವಾದ್ದರಿಂದ ಇಂದು ನನಗೆ ಮಾತನಾಡಲು ಅವಕಾಶ ಕೊಡದೇ ಹೋದರೆ ಧರಣಿ ಹೂಡುತ್ತೇನೆ.

ಉಪಾಧ್ಯಕ್ಷರು.—ನಿಮಗೆ ಮಾತನಾಡಲು ಅವಕಾಶ ಮಾಡಿಕೊಡುತ್ತೇನೆ. ಈಗ ತೆಗೆದು ಕೊಂಡಿರತಕ್ಕಂಥ ಕಾರ್ಯಕಲಾಪ ಮೊದಲು ಮುಗಿಯಲಿ.

ಶ್ರೀ ಧನಂಜಯಕುಮಾರ್.—ಸ್ವಾಮಿ, ತಾವು ಈ ಕಡೆಯೂ ನೋಡಬೇಕು, ಬರೆ ಅತ್ತ ಕಡೆಯೇ ನೋಡುತ್ತಿದ್ದೀರಿ, ಈ ಕಡೆಯಲ್ಲಿ ಕುಳಿತಿರತಕ್ಕಂಥಾವರ ಮೇಲೆ ನೋಡುವುದೇ ಇಲ್ಲ. ಅದಕ್ಕೆ ಅವರು ಹಾಗೆ ಹೇಳುತ್ತಿದ್ದಾರೆ.

ಉಪಾಧ್ಯಕ್ಷರು.—ನಾನು ಎಲ್ಲಾ ಕಡೆಯೂ ನೋಡುತ್ತಿದ್ದೇನೆ. ಒಂದೇ ಕಡೆ ನೋಡುತ್ತಾ ಇಲ್ಲ. ತಮಗೂ ಮಾತನಾಡಲು ಅವಕಾಶ ಕೊಡುತ್ತೇನೆ. ಮೊದಲು ಈ ಕಾರ್ಯಕಲಾಪ ಮುಗಿಯಲಿ.

ಮನವಿಗಳನ್ನೊಪ್ಪಿಸುವುದು :

(ಅ) ಶ್ರೀ ಎಂ. ಎಸ್. ಪಾಟೀಲ.—ಸ್ವಾಮಿ (೧) ಬೆಂಗಳೂರು ಪೂನಾ ರಸ್ತೆಯಲ್ಲಿ ಸೇತುವೆ ನಿರ್ಮಾಣ ಹಾಗೂ ಹರಗಪುರದಿಂದ ಗಾಡಾಕ್ಕೆ ಕೊಡು ರಸ್ತೆಯ ನಿರ್ಮಾಣಕ್ಕೆ ಸಂಬಂಧಿಸಿದಂತೆ ಹರಗಾಪುರದ ಗ್ರಾಮಸ್ಥರು ಸಹಿ ಮಾಡಿದ ಹಾಗೂ (೨) ಕುಡಿಯುವ ನೀರಿನ ಕೊಳಾಯಿಗಳನ್ನು ಅಳವಡಿಸುವುದಕ್ಕೆ ಸಂಬಂಧಿಸಿದಂತೆ ಬೆಳಗಾವಿ ಜಿಲ್ಲೆಯ ಗ್ರಾಮಸ್ಥರು ಸಹಿ ಮಾಡಿದ ಮನವಿಗಳನ್ನು ಈ ಸದನಕ್ಕೆ ತಮ್ಮ ಮುಖಾಂತರ ಒಪ್ಪಿಸುತ್ತೇನೆ.

(ಆ) ಶ್ರೀ ಕೆ. ರಾಮಭಟ್.—ಸ್ವಾಮಿ, ದಕ್ಷಿಣ ಕನ್ನಡ ಜಿಲ್ಲೆಯ ಲೋಕೋಪಯೋಗಿ ಇಲಾಖೆಯು ಗ್ಯಾಂಗ್‌ಮನ್‌ಗಳು ತಮ್ಮ ವೇತನಗಳನ್ನು ಕ್ರಮವಾಗಿ ಪಾವತಿ ಮಾಡದಿರುವ ಹಾಗೂ ಇತರ ಕುಂದುಕೊರತೆಗಳಿಗೆ ಸಂಬಂಧಿಸಿದಂತೆ ಅವರು ಸಹಿ ಮಾಡಿದ ಮನವಿಯನ್ನು ಈ ಸದನಕ್ಕೆ ತಮ್ಮ ಮುಖಾಂತರ ಒಪ್ಪಿಸುತ್ತೇನೆ.

ಉಪಾಧ್ಯಕ್ಷರು.—ಮನವಿಗಳನ್ನು ಒಪ್ಪಿಸಲಾಗಿದೆ.

ಶ್ರೀ ಧರ್ಮಸಿಂಗ್ ನಾರಾಯಣ ಸಿಂಗ್.—ನಾನು ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಕಳುಹಿಸಿದ್ದೇನೆ. ಅದು ಈವೊತ್ತು ಬಂದಿಲ್ಲ. ಈ ಸದನವೂ ಈವೊತ್ತೇ ಕೊನೆಯ ದಿನವಾಗಿರುತ್ತೆ.

ಉಪಾಧ್ಯಕ್ಷರು.—ಮೊದಲು ಈ ಅಜೆಂಡಾದಲ್ಲಿರುವ ಎರಡು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಮುಗಿಯಲಿ, ಆಮೇಲೆ ನಿಮ್ಮ ವಿಚಾರ ಏನು ಇದೆ ಅನ್ನುವುದನ್ನು ಕೇಳುತ್ತೇನೆ. ಆಮೇಲೆ ಹೇಳಿ.

ಗಮನ ಸೆಳೆಯುವ ಸೂಚನೆಗಳು

ವಿಷಯ.—(೧) ಕೃಷ್ಣರಾಜಪೇಟೆ ತಾಲ್ಲೂಕಿನಲ್ಲಿ ೬,೦೦೦ ಎಕರೆ ವಿಸ್ತೀರ್ಣದ ಕಬ್ಬು ಬೆಳೆಗೆ ನೀರನ್ನು ಬಿಡುಗಡೆ ಮಾಡದಿರುವ ಬಗ್ಗೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣರಾಜಪೇಟೆ).—ಮಾನ್ಯ ಉಪಾಧ್ಯಕ್ಷರೇ ಕೃಷ್ಣರಾಜಪೇಟೆ ತಾಲ್ಲೂಕಿನಲ್ಲಿ ಸುಮಾರು ೬,೦೦೦ ಎಕರೆ ವಿಸ್ತೀರ್ಣದ ಕಬ್ಬು ಬೆಳೆಗೆ ನೀರನ್ನು ಬಿಡುಗಡೆ ಮಾಡದಿರುವ ವಿಚಾರವನ್ನು ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—ನಾನು ಈ ಕೆಳಗಿನ ದೇಳಿಕೆಯನ್ನು ಮಾಡಬಯಸುತ್ತೇನೆ.

ಕೆ. ಆರ್. ಪೇಟೆ ತಾಲ್ಲೂಕಿನಲ್ಲಿ ಹೇಮಗಿರಿ ಅಣೆಕಟ್ಟಿನ ಎಡದಂಡೆ ಕಾಲುವೆಯ ಮೂಲಕ ೭೦೦ ಎಕರೆಗಳಿಗೂ, ಮಂದಗರೆ ಅಣೆಕಟ್ಟಿನ ಎಡದಂಡೆ ಕಾಲುವೆಯಿಂದ ೧೨೦೦ ಎಕರೆಗಳಿಗೂ ಮತ್ತು ಬಲದಂಡೆ ಕಾಲುವೆಯಿಂದ ೩೫೦೦ ಎಕರೆಗಳಷ್ಟು ಬೆಳೆದು ನಿಂತಿರುವ ಕಬ್ಬಿನ ಬೆಳೆಗೆ ಹತ್ತು ದಿವಸ ನೀರೊದಗಿಸುವುದು ೧೨ ದಿವಸಗಳು ನಿಲ್ಲಿಸುವುದು ಈ ಪದ್ಧತಿಯ ಮೇರೆಗೆ ನೀರೊದಗಿಸಲು ೧೯೨೨-೧೯೨೩ ರಂದು ನೀರಾವರಿ ಇಲಾಖೆಯಿಂದ ಒಂದು ಅಧಿಸೂಚನೆ ಹೊರಡಿಸಲಾಗಿದೆ.

ಈ ರೀತಿ ಬೆಳೆದು ನಿಂತಿರುವ ಕಬ್ಬಿನ ಬೆಳೆಗೆ ಮಾತ್ರ ಮೇಲೆ ತಿಳಿಸಿರುವ ಕಾಲುವೆಗಳಿಂದ ನೀರಂ ಸರಬರಾಜು ಮಾಡಲು ಸ್ಪಷ್ಟವಾದ ಅಧಿಸೂಚನೆ ಹೊರಡಿಸಿದ್ದಾಗ್ಯೂ ಮಂದಗರೆ ಅಣೆಕಟ್ಟಿನ ಬಲದಂಡೆ ಕಾಲುವೆ ಪ್ರದೇಶದಲ್ಲಿ ೬೦೦೦ ಎಕರೆಗಳು, ಎಡದಂಡೆ ಕಾಲುವೆ ಪ್ರದೇಶದಲ್ಲಿ ೧೦೦ ಎಕರೆಗಳು ಮತ್ತು ಹೇಮಗಿರಿ ಅಣೆಕಟ್ಟಿನ ಪ್ರದೇಶದಲ್ಲಿ ಸುಮಾರು ೧೦೦೦ ಎಕರೆಗಳಷ್ಟು ಪ್ರದೇಶಗಳಲ್ಲಿ ಅನುಮತಿಯಿಲ್ಲದೆ ಭತ್ತವನ್ನು ಬಿತ್ತಲಾಗಿದೆ. ಆದರಂತೆಯೇ ಮಂದಗರೆ ಅಣೆಕಟ್ಟಿನ ಬಲ ಮತ್ತು ಎಡ ದಂಡೆ ಕಾಲುವೆ ಪ್ರದೇಶಗಳಲ್ಲಿ ಕ್ರಮವಾಗಿ ೫೦೦೦ ಮತ್ತು ೨೦೦ ಎಕರೆಗಳಷ್ಟು ಮತ್ತು ಹೇಮಗಿರಿ ಅಣೆಕಟ್ಟಿನ ಪದೇಶದಲ್ಲಿ ಸುಮಾರು ೧೦೦ ಎಕರೆಗಳಷ್ಟು ಪ್ರದೇಶಗಳಲ್ಲಿ ಅನುಮತಿಯಿಲ್ಲದೆ ರಾಗ ಬಿತ್ತಲಾಗಿದೆ. ಒಟ್ಟಿನಲ್ಲಿ ಕೆ. ಆರ್. ಪೇಟೆ ತಾಲ್ಲೂಕಿನಲ್ಲಿ ಅನುಮತಿ ಇದ್ದದ್ದು ೬೦೦೦ ಎಕರೆಗಳಷ್ಟು ಕಬ್ಬು ಮತ್ತು ಅನುಮತಿಯಿಲ್ಲದೆ ೫೦೦೦ ಎಕರೆಗಳಲ್ಲಿ ಭತ್ತ ಸುಮಾರು ೮೦೦ ಎಕರೆಗಳಲ್ಲಿ ರಾಗಿ ಬೆಳೆಯಲಾಗಿದೆ, ೧೨ ದಿನಗಳು ನಿಲ್ಲಿಸುವಿಕೆ ಮತ್ತು ೧೦ ದಿನಗಳು ನೀರೊದಗಿಸುವಿಕೆಯ ಪದ್ಧತಿಯಿಂದ ಕಬ್ಬಿನ ಬೆಳೆಗೆ ಯಾವ ವಿಧವಾದ ತೊಂದರೆಯಿಲ್ಲ. ಅನುಮತಿ ಪ್ರಕಾರ ಬೆಳೆದ ಕಬ್ಬಿನ ಬೆಳೆಗೆ ನೀರೊದಗಿಸುವ ಎಲ್ಲಾ ವಿರ್ಪಾಟಗಳನ್ನು ಮಾಡಿದೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.—ಮಾನ್ಯ ಉಪಾಧ್ಯಕ್ಷರೇ, ಈಗತಾನೇ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಏನು ಉತ್ತರ ಹೇಳಿದರೂ ಅದನ್ನು ನಾನು ಚೆನ್ನಾಗಿ ತಿಳಿದುಕೊಂಡಿದ್ದೇನೆ. ಆದರೆ ಒಂದು ಪ್ರಶ್ನೆ ಎಂದರೆ ಈಗ ಈ ನೀರಾವರಿ ಭಾಗದಲ್ಲಿರುವ ರಾಗಿ ಪ್ರದೇಶಕ್ಕೆ ೩೦೦ ಕ್ಯಾಪ್ಸಿಕ್ಸ್‌ನಷ್ಟು ನೀರನ್ನು ಬಿಡುತ್ತೇವೆಂದು ಏನು ಹೇಳಿದ್ದಾರೆ ? ಅದು ಸಾಕಾಗುವುದಿಲ್ಲ. ದಯವಿಟ್ಟು ಈ ನಾಲೆಯ ಉದ್ದದ ವ್ಯಾಪ್ತಿ ಎಷ್ಟು ಎಂದು ಗಮನಿಸ್ತೀವೋ ಅಷ್ಟು ಪ್ರಮಾಣದಲ್ಲಿ ನೀರನ್ನು ಬಿಡುವುದಕ್ಕೆ ಅವಕಾಶ ಮಾಡಿಕೊಡಬೇಕು ಎಂದು ಕೇಳುತ್ತೇನೆ. ಹೀಗೆ ಸಾಕಷ್ಟು ಪ್ರಮಾಣದಲ್ಲಿ ತಾವು ನೀರನ್ನು ಬಿಡುವುದಕ್ಕೆ ಅವಕಾಶ ಮಾಡಿಕೊಡದೇ ಹೋದರೆ ಈಗ ಬೆಳೆದಿರುವ ಬೆಳೆಯನ್ನೆಲ್ಲಾ ರೈತರು ಕಳೆದುಕೊಳ್ಳುವಂಥ ಪರಿಸ್ಥಿತಿ ಬರುತ್ತದೆ. ಈಗ ೮೦೦ ಎಕರೆಯಲ್ಲಿ ರಾಗಿ ಏನು ಬೆಳೆದಿದ್ದಾರೆ ಅದಕ್ಕೆ ಸಾಕಾಗುವಷ್ಟಾದರೂ ಕೂಡ ನೀರನ್ನು ಬಿಡುವುದಕ್ಕೆ ಅವಕಾಶ ಮಾಡಿಕೊಡಬೇಕು ಎಂದು ನಾನು ಮತ್ತೊಮ್ಮೆ ಕೇಳಬಯಸುತ್ತೇನೆ.

ಎರಡನೆಯದಾಗಿ, ಈಗಿನ ಅಭಾವ ಪರಿಸ್ಥಿತಿಯಲ್ಲಿ ಆ ರೈತರು ಕಷ್ಟಪಟ್ಟು ಸುಮಾರು ೫ ಸಾವಿರ ಎಕರೆಯಲ್ಲಿ ಅನಧಿಕೃತವಾಗಿ ಹೊಸದಾಗಿ ಭತ್ತ ಮತ್ತು ರಾಗಿಯನ್ನು ಹಾಕಿದ್ದಾರೆ. ಇದೇ ರೀತಿಯಾಗಿ ಹಿಂದಿನಿಂದಲೂ ಕೂಡ ನಡೆದುಕೊಂಡು ಬಂದಿದೆ. ಈ ನೀರಾವರಿ ಭಾಗದವರು ಇದನ್ನು ಮೊದಲೇ ಆಲೋಚನೆ ಮಾಡಿ ಅವರು ಈ ಬೆಳೆಯನ್ನು ಹಾಕಿದ್ದಾರೆ. ಆದುದರಿಂದ ಇದು ಹಿಂದಿನಿಂದಲೂ ನಡೆದು ಕೊಂಡು ಬಂದಿರುವುದರಿಂದ ಆ ಬೆಳೆಯನ್ನು ಉಳಿಸುವುದಕ್ಕೆ ತಾವು ನೀರನ್ನು ಸಾಕಷ್ಟು ಪ್ರಮಾಣದಲ್ಲಿ ಒದಗಿಸಿಕೊಡಬೇಕು ಎಂದು ಅತ್ಯಂತ ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ಅವರೂ ರೈತರೇ, ನಾನೂ ರೈತನೇ. ರೈತನ ಕಷ್ಟ ಏನು ಎಂಬುದು ನನಗೂ ಗೊತ್ತು. ನಿಮಗೂ ಗೊತ್ತು. ರೈತರ ಬಗ್ಗೆ ಸರ್ಕಾರಕ್ಕೆ ಸಹಾನುಭೂತಿ ಇದೆ, ಇಲ್ಲ ಎಂತಲ್ಲ. ಅನಧಿಕೃತವಾಗಿ ಇರತಕ್ಕಂಥಾ ಬೆಳೆಗೆ ಮಾತ್ರ ನೀರು ಕೊಡುವುದು ಆಗಲಿ ಅಧಿಕೃತವಾಗಿ ಬೆಳೆಯುವ ಬೆಳೆಗೆ ನೀರು ಕೊಡುವುದಾಗಲಿ, ಅದು ಮುಖ್ಯವಾದ ಪ್ರಶ್ನೆಯಲ್ಲ. ಈಗ ಇರತಕ್ಕಂಥಾದ್ದು ಅಧಿಕೃತವಾಗಿರತಕ್ಕಂಥಾ ಭೂಮಿಗೆ ಬೆಳೆಯನ್ನು ಬೆಳೆಯುವುದಕ್ಕೆ ಮೊದಲು ನೀರು ಕೊಡುವುದು ಸರ್ಕಾರದ ಆದ್ಯಕರ್ತವ್ಯ. ಅಲ್ಲದೆ ಅದರ ಬಗ್ಗೆ ಸರ್ಕಾರದ ಜವಾಬ್ದಾರಿಯೂ ಇದೆ. ಈ ಮಧ್ಯೆ ಏನಾಗಿದೆ ಎಂದರೆ ೬ ಸಾವಿರ ಎಕರೆಯಲ್ಲಿ ಅನಧಿಕೃತವಾಗಿ ಬೆಳೆಯನ್ನು ಇಟ್ಟಿದ್ದಾರೆ. ೮೦೦ ಎಕರೆಯಲ್ಲಿ ರಾಗಿ ಬೆಳೆ ಇಟ್ಟಿದ್ದಾರೆ, ೬ ಸಾವಿರ ಎಕರೆಯಲ್ಲಿ ಭತ್ತದ ಬೆಳೆ ಇಟ್ಟಿದ್ದಾರೆ. ಅದೇ ರೀತಿಯಾಗಿ ಕೆ.ಆರ್. ಎಸ್. ನಲ್ಲೂ ಆಗಿದೆ. ಇದರಲ್ಲಿ ಏನು ಏನು ಏನು ಅನ್ನುವುದನ್ನು ತಿಳಿದುಕೊಂಡು ಅರ್ಥಮಾಡಿಕೊಳ್ಳಬೇಕು. ನಾಲೆ ಮತ್ತು ಅಣೆಕಟ್ಟುಗಳಲ್ಲಿ ನೀರನ್ನು ಏನು ಶೇಖರಣೆ ಮಾಡಿ ಇಟ್ಟಿರುತ್ತೇವೋ ಅದು ೫ ತಿಂಗಳವರೆಗೆ, ಮೇ ತಿಂಗಳೊಳಗೆ ಶಾಸ್ತ್ರೀಯವಾಗಿ ಉಪಯೋಗಿಸಬೇಕಾಗುತ್ತದೆ. ಏನಾದರೂ ಆದರೆ

ಬಗ್ಗೆ ನಾವು ಹಿಂದಕ್ಕೆ ಸರಿದರೆ ಇರಿಗೇಷನ್‌ನಲ್ಲಿರತಕ್ಕ ಕಬ್ಬಿನ ಬೆಳೆ ಮಾಡುವುದಕ್ಕೆ ಅಪಾಯವಾಗುತ್ತದೆ ಅನ್ನುವ ದೃಷ್ಟಿಯಿಂದ ಇದಕ್ಕೆ ೧೦ ದಿನಗಳು ನೀರು ಒದಗಿಸುವ ಗಡುವು ಇರಬೇಕೆಂದು ಒಂದು ನಿಗದಿ ಮಾಡಿದ್ದೇವೆ. ಇನ್ನೇನೂ ಕೂಡ ಇದರಲ್ಲಿ ಇಲ್ಲ. ಇದರ ಬಗ್ಗೆ ಮೂರು ಇಲಾಖೆಯವರೂ ಸೇರಿ ಒಂದು ಪರದಿ ಕೊಟ್ಟಿದ್ದಾರೆ. ೧೨ ದಿನಗಳು ನೀರನ್ನು ನಿಲ್ಲಿಸುವಿಕೆ ಮತ್ತು ೧೦ ದಿನಗಳು ನೀರನ್ನು ಒದಗಿಸುವಿಕೆ ಎಂದು ನಿಗದಿ ಮಾಡಿದ್ದೇವೆ. ಇದನ್ನು ತಜ್ಞರೇ ಹೇಳಿದ್ದಾರೆ. ೧೨ ದಿವಸಕ್ಕೊಂದು ಸಾರಿ ನೀರನ್ನು ಕೊಟ್ಟರೆ ರಾಗಿ ಬೆಳೆಗೇನೂ ತೊಂದರೆಯಾಗುವುದಿಲ್ಲ. ರೈತರು ಬೆಳೆಯುವಂಥ ಭತ್ತಕ್ಕೆ ತೊಂದರೆಯಾಗುತ್ತದೆ. ತಾವು ೮೦೦ ಎಕರೆಗಳಲ್ಲಿ ರಾಗಿ ಏನು ಹಾಕಿದ್ದಾರೆ ಅದಕ್ಕೆ ನೀರನ್ನು ಒದಗಿಸಿ ಕೊಡಬೇಕು ಎನ್ನುವುದಾದರೆ ಆ ಛಾನಲ್‌ನ ಕೆಪಾಸಿಟಿ ಎಷ್ಟು ಅನ್ನುವುದನ್ನೂ ಸಹ ತಾವು ತಿಳಿದು ಕೊಳ್ಳಬೇಕು. ಕೆ. ಆರ್. ಎಸ್. ನಲ್ಲೂ ಹಾಗೆಯೇ ಇದೆ. ಆ ಛಾನಲ್‌ನ ಕೆಪಾಸಿಟಿ ಎಷ್ಟು ಇದೆಯೋ ಅಷ್ಟು ನೀರನ್ನು ಬಿಡುಗಡೆ ಮಾಡಬೇಕಾಗುತ್ತದೆ. ಒಂದುವೇಳೆ ಬಿಡುಗಡೆ ಮಾಡಿದರೂ ಕೂಡ ಹೇವಾಗಿರಿ ಎಂತೂ ಮಂದಗರೆ ಛಾನಲ್ ಏನು ಇದೆ ಆ ಛಾನಲ್‌ನಿಂದ ನಿಮ್ಮ ೮೦೦ ಎಕರೆಯಷ್ಟು ಭೂಮಿ ಯಲ್ಲಿ ಬೆಳೆಯನ್ನು ಮಾಡುವುದಕ್ಕೆ ಬರುವುದಿಲ್ಲ. ಏತಕೆಂದರೆ ಆ ಛಾನಲ್ ತುಂಬಿದ ಮೇಲೆ ಉಳಿದಂಥಾ ನೀರು ಮತ್ತೆ ಕೆ. ಆರ್. ಎಸ್. ಗೆ ಹೋಗುತ್ತದೆ. ತಾವು ಇದನ್ನು ಅರ್ಥ ಮಾಡಿಕೊಳ್ಳಬೇಕು.

ಇರತಕ್ಕ ನೀರನ್ನು ಸ್ವಲ್ಪ ಹಿಡಿದು ಹಿಡಿದು ಬಿಡುತ್ತಿದ್ದೇವೆ, ಮತ್ತೇನೂ ಇಲ್ಲ. ಸಾಧ್ಯವಾದ ಮಟ್ಟಿಗೂ ಇರತಕ್ಕ ಬೆಳೆಯನ್ನು ಅದು ಅಧಿಕೃತವಾಗಿದ್ದರೆ ಅದರ ಪ್ರಮಾಣಕ್ಕನುಗುಣವಾಗಿ ನೀರನ್ನು ಕೊಟ್ಟು ಅನಧಿಕೃತವಾಗಿ ಬೆಳೆದಂಥ ಬೆಳೆಗೆ ಸಾಧ್ಯವಾದ ಮಟ್ಟಿಗೆ ಸಹಾನುಭೂತಿಯನ್ನು ತೋರಿಸಿ ಅದನ್ನೂ ಉಳಿಸಿಕೊಳ್ಳಿ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ಪುಟ್ಟಸ್ವಾಮಿಗೌಡ.—ತಾವು ತಮ್ಮ ಹೇಳಿಕೆಯಲ್ಲಿ ಹೇಳಿದ ೦೬ ನಮ್ಮ ಬೆಳೆಗೆ ೧೦ದಿವಸ ಕೊಂಡು ಸಾರಿ ನೀರನ್ನು ಕೊಟ್ಟು ಬೆಳೆಯನ್ನು ಉಳಿಸಿಕೊಳ್ಳಬೇಕಾಗಿದೆ. ತಾವೇನು ನೀರನ್ನು ಕೊಡುತ್ತೇವೆಂದು ಹೇಳುತ್ತೀರೋ ಅದರ ಕಾಲಾವಧಿಯಲ್ಲಿ ನೀರಿದ ಪ್ರಮಾಣ ಬಹಳ ಕಡಿಮೆ ಇದ್ದು ರೈತರಿಗೆ ತೊಂದರೆಯಾಗುತ್ತದೆ. ಶ್ರೀರಾವುದೇವರ ಅಣೆಕಟ್ಟಿನ ಕೆಳಗೆ ಇರತಕ್ಕ ಬೆಳೆಗೆ ಕಾಲಾವಧಿಯಲ್ಲಿ ನೀರೇ ಇರುವುದಿಲ್ಲ. ಅಣೆಕಟ್ಟಿನ ಕೆಳಗೆ ನೀರು ಹೋಗುವುದಕ್ಕೆ ಅವಕಾಶ ಕೊಟ್ಟರೆ ಸಹಕ. ನಮ್ಮ ಪ್ರದೇಶಕ್ಕೆ ಸುಮಾರು ೮೦೦ ಕ್ಯೂಸೆಕ್ಸ್ ನೀರು ಬೇಕು. ದಯಮಾಡಿ ನಮ್ಮ ರೈತರು ಒಬ್ಬರಿಗೊಬ್ಬರು ನೀರಿಗೊಮ್ಮೆ ಹೊಡೆದಾಡುವಂತೆ ಅಂತಹ ಪರಿಸ್ಥಿತಿಯನ್ನು ಉಂಟುಮಾಡದೇ ರೈತರ ಬೆಳೆಯನ್ನು ಉಳಿಸುವುದಕ್ಕೆ ತಾವು ಪ್ರಯತ್ನ ಮಾಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ತಮಗೆ ಗೊತ್ತಿರುತ್ತಂತೆ ೨೩ನೇ ತಾರೀಖು ಒಂದು ಟಿ. ಎಂ. ಸಿ ನೀರನ್ನು ಹೇಮಾವತಿಯಿಂದ ಬಿಡುಗಡೆ ಮಾಡಿದ್ದೇವೆ. ನೀರು ಕಾಲಾವಧಿಯಲ್ಲಿ ಹರಿಯುತ್ತಿರುವುದನ್ನು ನೋಡಿದರೆ ತಮಗೆ ಗೊತ್ತಾಗುತ್ತದೆ. ರೈತರು ನೀರು ಬಂದ ತಕ್ಷಣ ಮೊದಲಿರುವವರು ಚೆನ್ನಾಗಿ ಉಪಯೋಗ ಮಾಡಿಕೊಂಡು ಬಿಡುತ್ತಾರೆ ಕೊನೆಯವರಿಗೆ ನೀರು ಹೋದರೆ ಹೋಗಲಿ, ಬಿಟ್ಟರೆ ಬಿಡಲಿ ಎನ್ನುವುದು ಅವರ ಸ್ವಭಾವ. ಕಾಲಾವಧಿ ಕೊನೆಯಲ್ಲಿದ್ದವರ ಬಗ್ಗೆ ಇವರು ಕಾಳಜಿ ವಹಿಸುವುದಿಲ್ಲ. ಅದ್ದರಿಂದ ರೈತರೂ ಕೂಡ ಈ ವಿಷಯದ ಬಗ್ಗೆ ಸಹಕಾರ ನೀಡಬೇಕಾಗುತ್ತದೆ. ಇರತಕ್ಕ ನೀರನ್ನು ಸ್ವಲ್ಪ ಎಚ್ಚರಿಕೆಯಿಂದ ಉಪಯೋಗ ಮಾಡಿದರೆ ಅಧಿಕೃತವಾದ ಮತ್ತು ಅನಧಿಕೃತವಾದ ಬೆಳೆಗಳನ್ನು ಉಳಿಸುವುದಕ್ಕೂ ಕೂಡ ಸಾಧ್ಯವಾಗುತ್ತದೆ. ಈ ದಿಶೆಯಲ್ಲಿ ನಾವು ಕೈರಾದ ಮಟ್ಟಿಗೆ ಶಕ್ತರಾಗಿ ಪ್ರಯತ್ನ ಮಾಡುತ್ತೇವೆಂದು ಹೇಳುತ್ತೇನೆ.

(ii) ಚಿಕ್ಕಮಗಳೂರು ಜಿಲ್ಲಾ ಶೃಂಗೇರಿ ತಾಲ್ಲೂಕು ಬೇಗೂರು ಗ್ರಾಮದಲ್ಲಿ ಶ್ರೀಮತಿ ಲಕ್ಷ್ಮಮ್ಮ ಎಂಬುವರ ಮೇಲೆ ಅತ್ಯಾಚಾರ ನಡೆದಿದೆ ಎಂಬುದರ ಬಗ್ಗೆ.

ಶ್ರೀ ಎ. ಸಾಮಿರಾವ್ (ಹೊಸನಗರ) ನನ್ನ ಹೆಸರಿನ ಮೇಲೆ ನಮೂದಾಗಿರುವ ಗಮನ ಸೆಳೆಯುವ ಸೂಚನೆಯ ಬಗ್ಗೆ ನಾನು ಸರ್ಕಾರದ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ —(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು);— ಸ್ವಾಮಿ, ನಾನು ಈ ಕೆಳಗಿನ ಹೇಳಿಕೆಯನ್ನು ಮಾಡಬಯಸುತ್ತೇನೆ.